

قاهرہ کی فیملی کورٹ کے بچ ڈاکٹر فاروق عبد الحليم نے قرآن کریم کے خلاف ہرزہ سرائی کرنے والے قاهرہ یونیورسٹی کے پروفیسر ڈاکٹر نصر حامد ابو زید کو مرتد قرار دے کر اس کا نکاح فتح قرار دیا ہے۔ یہ بات رابطہ عالم اسلامی کے جریدہ ہفت روزہ ”العالم الاسلامی“ مکمل کرمه نے ہے۔ اگت کی اشاعت میں بتائی ہے۔ ”العالم الاسلامی“ کی رپورٹ کے مطابق ڈاکٹر نصر حامد ابو زید نے اپنی متعدد تصانیف میں قرآن کریم کے بارے میں ہرزہ سرائی کی ہے اور اس کے کلام الٰہی ہونے سے انکار کے علاوہ قرآن کریم کو نعوذ باللہ خرافات اور داستانوں کا مجموعہ قرار دیا ہے۔ رپورٹ میں ڈاکٹر ابو زید کی مختلف کتابوں کے اقتباسات دیے گئے ہیں، جن کے مطابق اس نے نعوذ باللہ یہ کہا ہے کہ ہمارے زوال کا برا سبب یہ ہے کہ ”ہم نے قرآن کو مقدس کتاب کا درجہ دے دیا اور خرافات کے غلام بن کر رہ گئے“ اس نے لکھا ہے کہ ”ایک کتاب جو ایسے شخص نے لکھی ہے جو صحراء میں رہتا تھا، اونٹ، گھوڑے اور چتر کی سواری کرتا تھا، پندرہ صدیوں کے بعد ان لوگوں کے لیے کیسے قابل عمل ہو سکتی ہے جو جہازوں پر سفر کرتے ہیں؟“ اس نے کہا کہ ”ہم نے عرب عصیت میں خواہ خواہ قرآن کو مقدس کتاب کا درجہ دے دیا، اس لیے قوم کو میرا مشورہ یہ ہے کہ اس کتاب کے لقدس کو ذہن سے نکال دیں اور اسے وہی حیثیت دیں جو عام طور پر کسی کے کلام کی ہوتی ہے“ اس بد بخت نے جناب نبی اکرم ﷺ کو ”ساکن السحراء“ (صحراء نشین) کے نام سے یاد کرتے ہوئے لکھا ہے کہ ”اگر میری قوم ترقی کے منازل طے کرنا چاہتی ہے تو اسے چاہئے کہ وہ (نعمہ باللہ) صحرائیں کی خرافات سے چیچا چھڑائے“ رپورٹ کے مطابق ڈاکٹر ابو زید نے نعوذ باللہ صحرائیں کی خرافات سے بھی انکار کیا اور انہیں بھض تخلیقی چیزیں قرار دیا ہے۔ اس نے ایک جگہ لکھا ہے کہ نعوذ باللہ ”قرآن اور عقل کبھی ایک جگہ جمع نہیں ہو سکتے“ اور اس نے یہ بھی (نعمہ باللہ) لکھا ہے کہ ”اس کتاب نے خرافات اور داستانوں کے سوا کچھ نہیں دیا“

ڈاکٹر ابو زید کی اس ہرزہ سرائی کے خلاف قاهرہ کے علماء اور وکلاء کے ایک گروپ نے فیملی کورٹ سے رجوع کیا اور فیملی کورٹ کے بچ ڈاکٹر فاروق عبد الحليم نے اپنے تفصیل فیصلہ میں ڈاکٹر ابو زید کو مرتد قرار دیتے ہوئے لکھا ہے کہ ابو زید کا نکاح فتح ہو گیا ہے اور اس کی بیوی ڈاکٹر ابیتال یونس، ارمداو کی وجہ سے اب اس کی بیوی نہیں رہی۔ یاد رہے کہ ڈاکٹر ابیتال یونس بھی قاهرہ یونیورسٹی کی پروفیسر ہیں۔ ڈاکٹر فاروق عبد الحليم نے اپنے فیصلہ میں لکھا ہے کہ انہوں نے اس فیصلہ سے قبل حرم پاک کا سفر کیا اور طواف بیت اللہ کے دوران دعاوں کے علاوہ استخارہ بھی کیا اور اس کے بعد قاهرہ واپس آ کر یہ فیصلہ قلم بند کیا۔